

**പതിനാലാം കേരള നിയമസഭ
(പതിനാറാം സമ്മേളനം)**

നക്ഷത്രചിഹ്നമിടാത്ത ചോദ്യം നമ്പർ:1490

31.10.2019-ൽ മറുപടിയ്ക്ക്

മത്സ്യത്തൊഴിലാളികളുടെ പുനരധിവാസ പാക്കേജ്

ചോദ്യം

ശ്രീ. എം. വിൻസെന്റ്
ശ്രീ. അനൂപ് ജേക്കബ്
ശ്രീ. തിരുവഞ്ചൂർ രാധാകൃഷ്ണൻ
ശ്രീ. വി.ടി.ബൽറാം

മറുപടി

ശ്രീമതി. ജെ. മേഴ്സിജിജി അമ്മ
(മത്സ്യബന്ധനവും ഹാർബർ എഞ്ചിനീയറിംഗും
കശുവണ്ടി വ്യവസായവും വകുപ്പ് മന്ത്രി):

എ) ഭൂരഹിതരും ഭവനരഹിതരുമായ മത്സ്യത്തൊഴിലാളികളുടെ പുനരധിവാസത്തിനായി ഈ സർക്കാർ സ്വീകരിച്ച നടപടികൾ വ്യക്തമാക്കാമോ;

എ) ഭൂരഹിതരും ഭവന രഹിതരുമായ മത്സ്യത്തൊഴിലാളികളുടെ പുനരധിവാസത്തിനായി ഈ സർക്കാർ സ്വീകരിച്ച പദ്ധതികളുടെ വിവരങ്ങൾ ചുവടെ ചേർക്കുന്നു.

1) ബി.ഐ.എഫ്&എച്ച്.ഡി.എഫ് (2016-17) സമഗ്ര ഭവന പദ്ധതി

ഭൂരഹിതരും ഭവന രഹിതരുമായ 800 മത്സ്യത്തൊഴിലാളികൾക്ക് പാർപ്പിട സൗകര്യത്തിന് 2 മുതൽ 3 സെന്റ് വരെ സ്ഥലം വാങ്ങുന്നതിന് പരമാവധി 6 ലക്ഷം രൂപ വരെ ധന സഹായം നൽകുന്നു. പദ്ധതി പ്രകാരം സ്ഥലം വാങ്ങിയ 699 പേരിൽ 620 പേർ ഇതിനകം നിർമ്മാണം പൂർത്തീകരിച്ചിട്ടുണ്ട്.

2) കടലാക്രമണത്തിൽ സ്ഥലവും വീടും നഷ്ടപ്പെട്ട മത്സ്യത്തൊഴിലാളികളുടെ പുനരധിവാസം - പ്രത്യേക പാക്കേജ് (2016-17)

കടലാക്രമണത്തിൽ സ്ഥലവും വീടും നഷ്ടപ്പെട്ട 248 മത്സ്യത്തൊഴിലാളികൾക്ക് കുടുംബങ്ങൾക്ക് സുരക്ഷിത മേഖലയിൽ സ്ഥലം വാങ്ങി വീട് വയ്ക്കുന്നതിന് 10 ലക്ഷം രൂപ വീതം ധനസഹായം നൽകുന്നു. പദ്ധതി പ്രകാരം സ്ഥലം വാങ്ങിയ 129 പേരിൽ 117 പേർ ഭവനനിർമ്മാണം പൂർത്തീകരിച്ചിട്ടുണ്ട്. മറ്റുള്ളവർ ഭവന നിർമ്മാണത്തിന്റെ വിവിധ ഘട്ടങ്ങളിലാണ്.

3) ബി.ഐ.എഫ്&എച്ച്.ഡി.എഫ് (2017-18) ഭവന പദ്ധതി

തീരപ്രദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെ പുനരധിവാസിപ്പിക്കുന്നതിന് സ്ഥലം വാങ്ങി വീട് വെച്ച്ക്കുന്നതിന് 10 ലക്ഷം രൂപ വീതം ധനസഹായം നൽകുന്നു. 750 പേർക്കാണ് ധനസഹായം അനുവദിക്കുന്നത്. പദ്ധതി പ്രകാരം സ്ഥലം വാങ്ങിയ 433 പേരിൽ 239 പേർ ഭവന നിർമ്മാണം പൂർത്തീകരിച്ചിട്ടുണ്ട്. മറ്റുള്ളവർ ഭവന നിർമ്മാണത്തിന്റെ വിവിധ ഘട്ടങ്ങളിലാണ്.

കടലാക്രമണത്തിൽ വീടും സ്ഥലവും

നഷ്ടപ്പെട്ടവരെ പുനരധിവാസിപ്പിക്കുന്നതിന്റെ ഭാഗമായി തിരുവനന്തപുരം ജില്ലയിലെ മുട്ടത്തറയിൽ 192 ഫ്ളാറ്റുകൾ നിർമ്മിച്ചു നൽകി. മത്സ്യത്തൊഴിലാളികളുടെ പുനരധിവാസത്തിനായി 772 ഫ്ളാറ്റുകൾ നിർമ്മിക്കുന്നതിനായി (2017-18) ൽ 78.20 കോടി രൂപയുടെ പദ്ധതിയ്ക്ക് ഭരണാനുമതി നൽകിയിട്ടുണ്ട്. തീരദേശത്ത് 50 മീറ്ററിനുള്ളിൽ താമസിക്കുന്നവരും കടലാക്രമണ ഭീഷണി നേരിടുന്നവരുമായ മത്സ്യത്തൊഴിലാളികളെയാണ് ഗുണഭോക്താക്കളായി പരിഗണിക്കുന്നത്. തിരുവനന്തപുരം ജില്ലയിലെ കാരോട്, ബീമാപള്ളി, വലിയതുറ, കൊല്ലം ജില്ലയിലെ ക്യു.എസ്.എസ് കോളനി, ആലപ്പുഴ ജില്ലയിലെ മണ്ണുംപുറം മലപ്പുറം ജില്ലയിലെ പൊന്നാനി, കണ്ണൂർ ജില്ലയിലെ ആയിക്കര ഉപ്പാലവളപ്പിൽ എന്നിവിടങ്ങളിലാണ് ഫ്ളാറ്റുകൾ നിർമ്മിച്ചു നൽകുന്നത്.

ബി) കടലോരത്ത് അൻപത് മീറ്റർ ദൂരപരിധിക്കുള്ളിൽ താമസിക്കുന്നവർ നിരന്തര കടലാക്രമണ ഭീഷണി നേരിടുന്നതിനാൽ അവരെ പുനരധിവാസിപ്പിക്കുന്നതിനായി പ്രത്യേക പദ്ധതി തയ്യാറാക്കിയിരുന്നോ; ഇത് പൂർണ്ണതോതിൽ പ്രാവർത്തികമാക്കിയിട്ടുണ്ടോ; ഇല്ലെങ്കിൽ എന്തുകൊണ്ട് എന്നറിയിക്കാമോ;

ബി) ഉവ്വ്. തീരപ്രദേശത്ത് 50 മീറ്ററിനുള്ളിൽ കടലാക്രമണ ഭീഷണിയിൽ താമസിക്കുന്ന മത്സ്യത്തൊഴിലാളികളുംബങ്ങളെ സുരക്ഷിത മേഖലയിൽ പുനരധിവാസിപ്പിക്കുന്ന പദ്ധതി പരിശോധിച്ചുവരുന്നു. 18865 മത്സ്യത്തൊഴിലാളി കുടുംബങ്ങളെ സുരക്ഷിത സ്ഥാനങ്ങളിൽ പുനരധിവാസിപ്പിക്കുന്നതിനാണ് ലക്ഷ്യമിട്ടിട്ടുള്ളത്. പദ്ധതി നിർവ്വഹണത്തിനായി 13986 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും വകയിരുത്തിയിട്ടുണ്ട്. ബാക്കി ആവശ്യമായ തുക വകുപ്പിന്റെ ബജറ്റ് വിഹിതത്തിൽ നിന്നും കണ്ടെത്താനാണുദ്ദേശിച്ചിട്ടുള്ളത്.

സി) 2018-ലെ മഹാപ്രളയത്തിൽ കേടുപാടുകൾ സംഭവിച്ച മത്സ്യബന്ധന തുറമുഖങ്ങളും മത്സ്യം കരയ്ക്കടുപ്പിക്കുന്ന കേന്ദ്രങ്ങളും പുനരുദ്ധരിക്കുവാൻ ഇതുവരെ നടപടി സ്വീകരിച്ചിട്ടില്ല എന്ന ആക്ഷേപം വസ്തുതാപരമാണോ; ആണെങ്കിൽ അതിന്റെ കാരണമെന്തെന്നും ഇതിനായി കേന്ദ്രസർക്കാരിൽ എന്തെങ്കിലും പദ്ധതി രൂപരേഖ സമർപ്പിച്ച് അംഗീകാരം നേടിയിട്ടുണ്ടോയെന്നും വ്യക്തമാക്കാമോ;

സി) അല്ല. പ്രളയത്തിൽ നാശനഷ്ടങ്ങൾ സംഭവിച്ച മത്സ്യബന്ധന തുറമുഖങ്ങൾ, മത്സ്യം കരയ്ക്കടുപ്പിക്കൽ കേന്ദ്രങ്ങൾ എന്നിവയുടെ പുനരുദ്ധാരണത്തിന് ഹാർബർ എഞ്ചിനീയറിംഗ് വകുപ്പ് തയ്യാറാക്കിയ 18854.10 ലക്ഷം രൂപയുടെ പദ്ധതി രൂപ രേഖ കേന്ദ്രസർക്കാരിന് സമർപ്പിച്ചിട്ടുണ്ട്. ഇതിൽ പുലിമുട്ടുകളുടെ പുനർ നിർമ്മാണം, ഹാർബർ ബേസിനിലെയും ചാനലിലെയും അടിത്തറ കൂടിയ മണ്ണ് ഡ്രഡ്ജിംഗ് മുഖേന നീക്കം ചെയ്യുന്ന പ്രവൃത്തി, അടിസ്ഥാന സൗകര്യങ്ങളുടെ കേടുപാടുകൾ തീർക്കൽ എന്നിവ ഉൾപ്പെടുന്നു. ടി പദ്ധതിയ്ക്ക് കേന്ദ്രസർക്കാരിന്റെ അംഗീകാരം ലഭ്യമായിട്ടില്ല.

ഡി) മത്സ്യത്തൊഴിലാളി മേഖലയുടെ സമഗ്ര വികസനത്തിനായി ബജറ്റിൽ പ്രഖ്യാപിച്ച രണ്ടായിരം കോടി രൂപയുടെ പാക്കേജ്

ഡി) തീരദേശ മേഖലയുടെ സമഗ്ര വികസനത്തിനായി 2000 കോടിയുടെ പാക്കേജ് നടപ്പിലാക്കുന്നതിനായി റിട്ട. ചീഫ് സെക്രട്ടറി ശ്രീ.എസ്.എം. വിജയാനന്ദ് ചെയർമാനായി Expert Committee രൂപീകരിച്ചിട്ടുണ്ട്. തീരദേശ മേഖലയിലെ അടിസ്ഥാന സൗകര്യങ്ങൾ

ഇതുവരെ നടപ്പിലാക്കിയിട്ടുണ്ടോ; ഇല്ലെങ്കിൽ ഇത് മത്സ്യത്തൊഴിലാളി മേഖലയോട് കാണിക്കുന്ന അവഗണന ആണെന്നതിനാൽ പ്രസ്തുത പാക്കേജ് അടിയന്തരമായി നടപ്പിലാക്കുന്നതിന് നടപടി സ്വീകരിക്കുമോയെന്ന് വിശദമാക്കാമോ?

മത്സ്യത്തൊഴിലാളികളുടെ ജീവനോപാധികൾ, മത്സ്യ മാർക്കറ്റിംഗ് എന്നിവ സംബന്ധിച്ച് വിശദമായ പദ്ധതി റിപ്പോർട്ടുകൾ തയ്യാറാക്കുന്നതിന് കൂടുതൽ പഠനങ്ങൾ ആവശ്യമാണ്. ഇത്തരം പഠനങ്ങൾ നടത്തുന്നതിനായി മുംബൈയിലെ Tata Institute of Social Science (TISS) ഗുജറാത്ത് ആനന്ദിലെ Institute of Rural Management എന്നിവയെ ചുമതലപ്പെടുത്തിയിട്ടുണ്ട്. TISS പഠനം ഇതിനകം പൂർത്തിയാക്കിയിട്ടുണ്ട്. പഠന പ്രവർത്തനങ്ങൾ തുടരുന്നതിനിടയിൽതന്നെ തീരദേശത്തിന്റെ സമഗ്ര വികസനത്തിനായി വിവിധ പദ്ധതികൾ ഇതിനകം ആരംഭിച്ചിട്ടുണ്ട്. കിഫ്ബി ധനസഹായത്തോടെ ഏറ്റെടുത്തിട്ടുള്ള 99.82 കോടി രൂപയുടെ തീരശോഷണം തടയുന്നതിനുള്ള 8 പദ്ധതികളും 70 തീരദേശ സ്കൂളുകളുടെ പശ്ചാത്തല സൗകര്യങ്ങൾ വികസിപ്പിക്കുന്നതിന് തത്വത്തിൽ അംഗീകരിക്കപ്പെട്ട 294.76 കോടി രൂപയുടെ പദ്ധതികളും 65 മത്സ്യമാർക്കറ്റുകളുടെ വികസനത്തിന് തത്വത്തിൽ അംഗീകാരം നൽകിയ 193.46 കോടി രൂപയുടെ പദ്ധതിയും മേൽപ്പറഞ്ഞ 2000 കോടി രൂപയുടെ പാക്കേജിന്റെ ഭാഗമാണ്. കൂടാതെ 18865 മത്സ്യത്തൊഴിലാളി കുടുംബങ്ങളുടെ പുനരധിവാസത്തിന് 1398 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ച തയ്യാറാക്കുന്ന ബൃഹത് പുനരധിവാസ പദ്ധതിയും ഇതിന്റെ ഭാഗമാണ്. രണ്ട് പഠന റിപ്പോർട്ടുകളും പൂർത്തിയാകുന്ന മുറയ്ക്ക് ഇനിയും അവശേഷിക്കുന്ന പ്രശ്നങ്ങൾ പരിഹരിക്കാൻ പദ്ധതികൾ നടപ്പാക്കാൻ നടപടികൾ സ്വീകരിക്കുന്നതാണ്. ഇതെല്ലാം സംസ്ഥാന സർക്കാരിന്റെ മുൻകൈയിൽ നടപ്പാക്കുമ്പോൾ, 2018 ആഗസ്റ്റ് മാസത്തിലെ പ്രളയത്തോടനുബന്ധിച്ച് മത്സ്യമേഖലയുടെ വികസനവുമായി ബന്ധപ്പെട്ട് 1086.60 കോടി രൂപയുടെ പദ്ധതി രൂപരേഖയും തയ്യാറാക്കി കേന്ദ്ര ഗവൺമെന്റിന് സമർപ്പിച്ചിട്ടുണ്ട്. കേന്ദ്ര സർക്കാരിൽ നിന്നും ഇതുവരെയും അനുമതി ലഭിച്ചിട്ടില്ല.



സെക്ഷൻ ആഫീസർ